

پی ایف آر ڈی اے نے ای این پی ایس پلیٹ فارم کے ذریعہ اٹل پنشن یوجنا میں اندراج کے لئے آدھار سے منسلک ڈیجیٹل طریقہ کار کی شروعات کی تاکہ سماج کے بڑے طبقے تک اس کے فوائد پہنچیں

Posted On: 10 OCT 2017 6:09PM by PIB Delhi

نئی دہلی۔ 10 اکتوبر۔ پنشن فنڈ ریگولیٹری اینڈ ڈیولپمنٹ اتھارٹی (پی ایف آر ڈی اے) نے اٹل پنشن یوجنا (اے پی وائی) کے فوائد کو سماج کے بڑے طبقے تک پہنچانے کے لئے متعدد ڈیجیٹل دوست اقدامات کئے ہیں۔ پی ایف آر ڈی اے نے ای این پی ایس پلیٹ فارم کے ذریعہ اے پی وائی اندراج کا طریقہ تیار کیا ہے تاکہ ملک کے شہریوں تک اس کے فوائد کی توسیع کی جاسکے۔ اس چینل کے تحت اٹل پنشن یوجنا میں شروع سے آخر تک ڈیجیٹل طریقہ سے اندراج کیا جاسکے گا۔ صارفین کو اب کسی بینک یا ڈاک خانے میں ذاتی طور پر جا کر فارم جمع نہیں کرنا ہوگا۔

اب تک اٹل پنشن یوجنا میں بینک، بی سی اور انٹر نیٹ بینکنگ کے ذریعہ اندراج کرایا جاتا ہے۔ اب اٹل پنشن یوجنا (اے پی وائی) ای این پی ایس پلیٹ فارم کے ذریعہ دستیاب ہے۔ کوئی بھی اہل ہندوستانی شہری www.enps.nsdl.com ویب سائٹ پر جا کر APY@NPS کے ذریعہ اپنا اندراج کرا سکتا ہے۔ اسی طرح بینک کے صارفین ای این پی ایس پورٹل پر جا کر اپنا آدھار نمبر/ بینک کا نام اور بچت کھاتہ نمبر جمع کر کے اس اسکیم میں شامل ہو سکتے ہیں۔ APY@eNPS کے فوائد درج ذیل ہیں:-

- کاغذ کے بغیر اندراج
- بینک کی شاخ میں جانے کی ضرورت نہیں ہے۔
- گراہکوں کی آسانی کے لحاظ سے ساتوں دن چوبیس گھنٹے آن لائن اندراج کیا جاسکتا ہے۔
- انٹر نیٹ بینکنگ آئی ڈی رکھنے کی کوئی ضرورت نہیں ہے۔

پنجاب نیشنل بینک APY@eNPS کو شروع کرنے والا پہلا بینک ہے۔ دیگر بینکوں کے ذریعہ بھی جلد ہی اس پلیٹ فارم کی شروعات کردی جائے گی اور وہ بھی آدھار سے منسلک اے پی وائی اندراج کی سہولت مہیا کرائیں گے۔

آدھارہ سال سے لے کر 40 سال تک کے درمیان کا بینک اکاؤنٹ اور آدھار رکھنے والا کوئی بھی شخص اٹل پنشن یوجنا میں اپنا اندراج کر سکتا ہے۔ علاوہ ازیں اس عمل کے دوران انہیں APY@eNPS پورٹل میں بیکد کم معلومات دینی ہوں گی۔ بقیہ معلومات خود کار طریقہ سے متعلقہ بینکوں کے ذریعہ فراہم کرا دی جائے گی۔ اس نئے طریقہ کار سے صارفین کے لئے نہ صرف ای پی وائی میں اندراج کرنا آسان ہو جائے گا بلکہ اس سے اے پی وائی کا نفاذ کرنے والے بینک اور ڈاک خانہ کی شاخوں کے کام کا بوجھ بھی کم ہو جائے گا۔

م ن ج۔ رض

(25-09-2017) Words-247

U-4727

